

राज्यातील न्यायालयांमध्ये बाह्ययंत्रणेद्वारे
सेवा उपलब्ध करून घेताना अनुसरावयाच्या
बंधनकारक बाबी -

निविदा मागविताना वस्तु व सेवा कर (GST)
चा उल्लेख निविदा प्रपत्रात करणेबाबत.....

महाराष्ट्र शासन
विधि व न्याय विभाग
शासन निर्णय क्रमांक: कंत्राटी २०१६/ प्र.क्र.१९४/का.१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: ०९ ऑगस्ट, २०१७

वाचा-

- १ शासन निर्णय विधि व न्याय विभाग क्रमांक: पदनि २५१२/प्र.क्र.१५७/का.१२,
दिनांक २७.०१.२०१५
- २ शासन शुद्धीपत्रक, विधि व न्याय विभाग क्रमांक: पदनि २५१२/प्र.क्र.१५७/का.१२,
दिनांक ०३.०२.२०१५
- ३ शासन निर्णय विधि व न्याय विभाग क्रमांक: कंत्राटी २०१६/प्र.क्र.१९४/का.१२,
दिनांक २३.०२.२०१७
- ४ शासन निर्णय, वित्त विभाग क्रमांक मवसेक १०१७/प्र.क्र.११३/कराधान-१,
दिनांक ३१.०७.२०१७

प्रस्तावना-

राज्यातील न्यायालयांमध्ये बाह्ययंत्रणेद्वारे कंत्राटी पद्धतीने वर्ग ३ व वर्ग ४ च्या पदांच्या सेवा उपलब्ध करून घेताना अनुसरावयाची कार्यपद्धती उपरोक्त संदर्भ क्रमांक १, २, व ३ येथील शासन निर्णयान्वये निश्चित करण्यात आली आहे. दिनांक १ जुलै, २०१७ पासून राज्यात वस्तु व सेवा कर (GST) लागू करण्यात आला आहे. उपरोक्त संदर्भ क्रमांक ४ येथील दिनांक ३१ जुलै, २०१७ रोजीच्या शासन निर्णयान्वये महाराष्ट्र वस्तु व सेवा कर करीता लेखाशीर्ष उघडण्यास मंजूरी देण्यात आली आहे. त्या अनुषंगाने राज्यातील न्यायालयांमध्ये बाह्ययंत्रणेद्वारे निविदा मागविताना सेवा कराऐवजी वस्तु व सेवा कर (GST) लागू करण्यासाठी निविदा प्रपत्रात सुधारणा करण्याची बाब शासनाच्या विचाराधीन होती. त्या अनुषंगाने शासनाने खालील निर्णय घेतला आहे:

शासन निर्णय-

बाह्ययंत्रणेमार्फत राज्यातील न्यायालयांमध्ये कंत्राटी तत्वावर सेवा उपलब्ध करून घेण्यासाठी यापुढे निविदा मागविताना निविदेच्या प्रपत्रात सेवा कर याऐवजी "वस्तु व सेवा कर (राज्य वस्तु व सेवा कर आणि केंद्र वस्तु व सेवा कर)" असे नमूद करणे आवश्यक राहिल. राज्य व केंद्र शासनाच्या वस्तु व सेवा कराचा तपशील स्वतंत्ररित्या निविदा प्रपत्रात नमूद करण्यात यावा.

२. ज्या न्यायालयांमध्ये बाह्ययंत्रणेद्वारे कंत्राटी तत्वावर सेवा घेण्यात आल्या आहेत व या सेवा घेण्यासाठी सेवाकर प्रदान करण्यात येत आहे, तसेच, ज्या न्यायालयांच्या निविदा प्रक्रीयेमध्ये सेवाकर असे नमूद करून निविदा प्रक्रीया राबविण्यात आल्या आहेत, अशा सर्व न्यायालयांसाठी यापुढे सेवा कर याऐवजी "वस्तु व सेवा कर" (Goods and Service Tax) प्रदान करणे आवश्यक राहिल. केंद्र वस्तु व सेवा कर आणि राज्य वस्तु व सेवा कर यांचे प्रदान योग्य रितीने होत असल्याबाबत संबंधित विभागप्रमुख यांनी खात्री करून घेणे आवश्यक राहिल.

३. सदर शासन निर्णय वित्त विभागाच्या अनौपचारिक संदर्भ क्रमांक १३/करा-३, दिनांक १९.०७.२०१७ अन्वये व त्या विभागाच्या सहमतीने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०९१५३६३७९७१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नीरज धोटे)

विधि सल्लागार नि सह सचिव, महाराष्ट्र शासन

प्रत,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.विरोधी पक्ष नेता, विधान परीषद / विधान सभा,
४. महाअधिवक्ता, महाराष्ट्र राज्य, मुंबई,
५. सहयोगी महाअधिवक्ता, महाराष्ट्र राज्य, मुंबई,
६. मा.मुख्य सचिव यांचे स्वीय सहाय्यक, मंत्रालय, मुंबई,
७. मा.महाप्रबंधक, उच्च न्यायालय, मुंबई (पत्राने)
८. अपर मुख्य सचिव (गृह / वित्त / सामान्य प्रशासन विभाग), मंत्रालय, मुंबई
९. मा.प्रधान महालेखापाल (लेखा व अनुज्ञेयता / लेखा परीक्षा) १/२, महाराष्ट्र मुंबई / नागपूर (पत्राने)
१०. मुंबईचे शेरिफ, उच्च न्यायालय, मुंबई

- ११.सदस्य सचिव, महाराष्ट्र राज्य विधि सेवा प्राधिकरण, मुंबई,
- १२.प्रमुख न्यायाधिश, नगर दिवाणी न्यायालय व सत्र न्यायाधिश, मुंबई
- १३.मुख्य न्यायाधिश, लघुवाद न्यायालय, मुंबई / पुणे / नागपूर
- १४.प्रमुख न्यायाधिश, कौटुंबिक न्यायालय पुणे / मुंबई / औरंगाबाद / नागपूर / अमरावती / अकोला / ठाणे / सोलापूर / नाशिक
- १५.सर्व जिल्हा व सत्र न्यायाधिश,
- १६.धर्मादाय आयुक्त, मुंबई,
- १७.संचालक, न्यायिक अधिकारी प्रशिक्षण संस्था, उत्तन, जिल्हा ठाणे
१८. संचालक, न्यायिक अधिकारी प्रशिक्षण संस्था, नागपूर,
- १९.मुख्य महानगर दंडाधिकारी , मुंबई
- २०.प्रबंधक, उच्च न्यायालय, (मूळ शाखा / अपिल शाखा), मुंबई
- २१.मुख्य अनुवादक, उच्च न्यायालय, मुंबई
- २२.लेखा अन्वेषण आयुक्त, उच्च न्यायालय, मुंबई,
- २३.परिव्यय निर्धारक, उच्च न्यायालय, मुंबई
- २४.नादारी प्रबंधक, उच्च न्यायालय, मुंबई
- २५.न्यायालयधारक व परिसमापक, उच्च न्यायालय, मुंबई,
- २६.लेखाधिकारी, उच्च न्यायालय, मुंबई
- २७.सरकारी मुख्यत्यार, उच्च न्यायालय, मुंबई
२८. न्यायाधिकारी, ग्रामन्यायालय,
- २९.महाप्रशासक आणि शासकीय विश्वस्त, मुंबई,
- ३०.सरकारी वकील, उच्च न्यायालय (मूळ शाखा / अपील शाखा / रिट शाखा), मुंबई
- ३१.सरकारी वकील, उच्च न्यायालय नागपूर, औरंगाबाद
- ३२.सरकारी वकील, नगर दिवाणी न्यायालय, मुंबई
- ३३.सरकारी वकील, लघुवाद न्यायालय, मुंबई
- ३४.सरकारी वकील कार्यालय, महाराष्ट्र सदन, कोपर्निकस रोड, नवी दिल्ली,
- ३५.सरकारी अभियोक्ता, बृहन्मुंबई, मुंबई,
- ३६.मुख्य सादरकर्ता अधिकारी, महाराष्ट्र प्रशासकीय न्यायाधिकरण, मुंबई / नागपूर / औरंगाबाद,
- ३७.सर्व जिल्हा सरकारी वकील
३८. संचालक, लेखा व कोषागारे, मुंबई
- ३९.अधिदान व लेखा अधिकारी, मुंबई,

४०. निवासी लेखा परिक्षक, मुंबई (दोन प्रती)
४१. सर्व जिल्हा कोषगाार अधिकारी (३६ प्रती)
४२. निबंधक, भागीदारी संस्था, मुंबई,
४३. अध्यक्ष, महाराष्ट्र राज्य विधि आयोग, मुंबई,
४४. सह सचिव, विधि व न्याय विभाग, नागपूर / औरंगाबाद,
४५. वित्त विभाग (अर्थसंकल्प-११, व्यय-६, अर्थोपाय, विनियम, वि.सु.१), मंत्रालय, मुंबई
४६. सर्व मंत्रालयीन प्रशासकीय विभाग (३४ प्रती)
४७. सर्व सह सचिव / उप सचिव / अवर सचिव / अधिक्षक / कक्ष अधिकारी, विधि व न्याय विभाग, मंत्रालय, मुंबई,
४८. निवडनस्ती. (का.१२)